

Lehen is-Socjetà Muzikali
San Lawrenz
Belt Vittoriosa A.D. 1883



Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub

is the Best

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola
Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet għall-Parties tat-tfal

Agtżel bejn Bob the Builder, Barbie, Dora,

Princess, Superman, Hello Kitty, etc.

Ċempel lil Steffi fuq 99426970 jew

e-mail: steffibugeja@yahoo.com





Soċjetà Mużikali San Lawrenz

Belt Vittoriosa

Il-Kelma tal-President

Lawrence V. Farrugia

Nhar it-Tnejn 25 ta' Frar, il-Qorti tal-Appell fil-kawża li saret dwar id-dhul tal-ilma u il-hsara li kienet qed issir fil-mahzen ta' fuq tal-Hawli tat is-sentenza taghha. B'kuntratt fit-8 ta' Jannar 2008, il-Kazin kien kera parti minn dan il-mahzen biex jerfa' il-plancier. Il-Kumitat ghamel kawza minhabba li dan kien qiegħed jagħmel hsara lill-plancier artistiku tal-banda li sewa lill-Kazin tal-Banda madwar kwart ta' miljun ewro. F'Mejju li għadda kien hemm sentenza tal-Qorti tal-Maġistrati favur il-kazin li giet appellata mill-Kunsill Lokali.

Tul iż-żmien li kienet għaddeja il-kawża pruvajt li nkun kawt dwar din il-kwistjoni, imma issa nifhem li fil-qosor hafna u biex innehhi xi preġudizzji, hu f'postu li nispjega għalfejn il-Kumitat tas-Sočjeta' unanimament qabel li jagħmel din il-kawża.

L-ewwel darba li sar użu mill-mahzen kien wara l-festa ta' San Lawrenz tal-2008. F'dik ix-xitwa għe innotat li meta tagħmel ix-xita konna nsibu l-ilma fl-art. Izda peress li dik is-sena ftit li xejn għamlet xita, ma ngħatx importanza partikolari. Fix-xitwa ta' wara innotajna li kien qiegħed jidhol l-ilma minn diversi partijiet tal-post, jiġifieri mill-art, mill-hajt u anke minn parti tas-saqaf, tant li fejn kien hemm il-panewijiet tal-plancier konna ngħattuhom bil-plastik. Għidna l-attenzjoni dwar dan hafna drabi u wrejna l-preokkupazzjoni tagħna kemm verbalment kif ukoll permezz ta' korrispondenza mal-Kunsill. Wara li rajna li konna qed niġu nġorati u li ma tiegħdet l-ebda azzjoni, baġtna ittra ufficjali izda xorta baqa' ma sar xejn. Għalhekk kellna nirrokoru għall-ittra legali li b'effett tagħha, wara xhur li ntagħtet, saret laqgħa ta' rikonċiljazzjoni biex tinstab soluzzjoni. Kien hemm qbil li kien qed jidhol l-ilma imma il-Kunsill qalilna li ma kellux flus biex jagħmel it-tiswijiet meħtieġa.

F'din il-laqgħa sar qbil ukoll li ssir spezzjoni kongunta u wara xhur nistennew, nhar it-8 t'Awwissu, propju waqt il-marċ tal-Antivigilja, għejna mgħarrfa verbament li l-ispezzjoni giet skedata għall-ghada, 9 t'Awwissu fl-ghaxra ta' filgħodu, fil-hin li kien jibda l-marċ tat-Te Deum, bejn il-Periti u rappreżentanti taż-żewġ partijiet. Minkejja li dan kien jahbat lejliet il-Festa, u waqt il-marċ ta' filgħodu, il-President flimkien mal-Kaxxier xorta wahda attendew.

Wara li għaddew xhur u rajna li xorta ma sar xejn, fejn l-ilma baqa' jidhol tant li ġieli kien hemm m'ghola 4 centimetri ilma u kellna ngħollu l-armar kollu fuq pallets, il-kumitat ma kellux triq oħra hliet li jipproċedi bil-kawża fil-qorti. Dan jinsab kollu dokumentat, kemm f'korrispondenza kif ukoll f'ritratti. Dan huwa l-aħhar messaġġ tiegħi bhala

President tas-Sočjeta', wara li qatt ma fallejt fid-dsatax il-sena li ilna noħorġu din il-publikazzjoni. Kif ili ngħid, issa mhux se nikkontesta aktar għall-kumitat wara li servejt għal 55 sena fl-kumitat, fejn kont Assistent Segretarju, Viċi President, 16-il sena Segretarju u 31 sena President. Sejjer nħalli din il-kariga b'sodisfazzjon meta nħares lejn dak li flimkien mal-membri tal-kumitati differenti rnexxielna naghmlu tul dawn is-snin. Dan il-kazin biddilnih f'Palazz u filwaqt li żammejna l-istil antik tiegħu, sar tibdil u għe addattat għaž-żminijiet tal-lum, kemm f'dik li hija kumdita' kif ukoll fit-tisbieħ tiegħu. Bla dubju, għibnieħ hafna aħjar milli writnieħ.



Mhux il-lok li nidhol fid-dettal ta' dak kollu li sar, imma rnexxielna naghmlu proġetti kemm zghar kif ukoll kbar, iċċelebrajna bil-kbir l-anniversari tas-Sočjeta', konna minn tal-ewwel fl-organizzazzjoni u hadna parti attiva fl-anniversari tal-Parroċċa. Niftahru bit-tkabbir fit-tagħlim mużikali fejn illum nistgħu niftahru li għandna skola tal-mużika mill-iktar moderna u b'attenzja numeruza ta' studenti. Żammejna fl-oghla livell l-isem tal-banda tagħna, tellajna programmi f'Malta kif ukoll barra minn xtutna u fuq kollox bnejna fis-sod il-finanzi tas-Sočjeta'. Grazzi għal dan kollu, is-Sočjeta' tagħna tgawdi il-fama li għandna tmexxija serja, trasparenti u ddixiplinata.

Fl-aħhar ta' Jannar, saret il-Laqgħa Ġenerali Annwali, fejn fiha għew approvati r-rapport amministrattiv u r-rapport finanzjarju għas-sena 2018. Ngħid prosit lis-Segretarju u lill-Kaxxier għall-mod professjonali li hejjew ir-rapporti tagħhom. L-ispiża għas-sena 2018 kienet ta' madwar €112,000 u dan jikkonferma l-attivitakbira li kellna matul is-sena u fl-istess hin, kemm l-ispejjeż qegħdin dejjem jizdiedu. Jekk irridu nibqgħu mixjin fit-triq tal-progress hemm bzonn li kulhadd jagħti is-seħem tiegħu.

Nhar il-Hadd 24 ta' Marzu sejjin isiru zewġ Lagħqat Ġenerali; wahda għall-Bandisti u Membri Propjetarji u oħra għall-bandisti u membri, biex jahtru il-membri tal-Kumitat għas-snin 2019-2020. Din hija l-ewwel darba li qed issir il-Hadd għaliex nixtiequ naraw aktar partecipazzjoni. Nappella lill-Bandisti u membri biex jattendu u li jkun hemm aktar membri speċjalment zghazagh li jersqu biex jidhlu fil-Kumitat.

Werrej

Il-Kelma tal-President.....	3
San Pawl ukoll għe l-Birgu.....	5
Wasal ir-Randan.....	6
Impenn kontinwu.....	7
Attivitajiet bir-ritratti.....	8/9
Tagħrif mill-kċina.....	10
Amilcara Ponchielli.....	11
Wiċċ imb'wiċċ ma' L. Renes...12/13	
Attivitajiet Marzu/April.....	14

Eċitur

Simon Farrugia

Riklami

John Attard
Simon Farrugia
Lawrence V. Farrugia

Proof Reading

Bjorn Callus

Ritratti

Melvin Degiorgio
Noel Gauci
Lawrence Parascandolo
Elton J. Randich
Gabriel Treeby Coleiro
Andre Xuereb

Ritratt Faċċata



L-istatwa ta' Kristu Rxoxt xogħol l-istatwarju Salvu Psaila quddiem Palazzo Huesca

Stampat

 **BONNICI'S PRESS** Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnic@gmail.com

PJAZZA REGINA VALLETTA

Everybody's Centrepiece




DELICATA
*Family Winemaker
Since 1907*



Soċjetà Mużikali San Lawrenz

Belt Vittoriosa

‘San Pawl ukoll ġie l-Birgu’

minn George Cilia

San Pawl ukoll ġie l-Birgu

Fil-‘Kitbiet Imżewqa’, ktieb tal-pittur Rafel Bonnici Cali b’hafna stejjer fuq twemmin, storja, arti u folklor insibu taghrif storiku fuq il-miġja ta’ San Pawl f’Malta. Din l-istorja titratta fuq it-tluq tal-Appostlu Missierna San Pawl minn xtutna lejn Ruma. Ftit nies jafu li San Pawl ukoll ġie fil-Birgu billi dan kien il-post minn dejjem il-magħqat tal-bastimenti li jgħaqdu lil Malta mal-bqija tad-dinja.

Għax kif jgħidilna San Luqa, fl-atti tal-Appostli, il-bastiment li kellu jiehu lura lil San Pawl dam jistkenn mill-maltemp xitwa shiha. Ahna nafu żgur li l-post fejn stkenn il-bastiment ta’ Lixandra li rikeb Pawlu fi triqtu lejn l-Italja kien fid-dahla tal-baħar bejn il-Birgu u l-Isla li tispicċa fil-Mandra, jġigfieri x-xatt tad-dgħajjes li illum jissejjah Bormla. Kemm il-kaptan Lixandrin, kemm San Luqa u ċ-ċenturjun Ruman, kienu esperti biżżejjed biex jagħzlu l-aħjar post biex il-bastiment jistkenn fih u dan ma setgħax ikun hliet id-dahla tal-baħar fil-Port il-Kbir ta’ Malta.

Dawn l-episodji tal-laqgħa li kellu Pawlu u shabu malli qabdu x-xatt ta’ Malta u tat-tluq tagħhom minn Malta ġew kemm il-darba pinguti fi kwadri mill-isbah minn pitturi barranin kif ukoll minn artisti Maltin, fosthom Preti fl-arzella tal-Katidral tal-Imdina, Stefano Erardi fl-akbar kwadru tal-artali fil-Knisja ta’ San Pawl barra fir-Rabat u tant ohrajn li tista’ tgħid kull knisja f’Malta u Ghawdex għanda xi xbiha li tfakkar il-miġja ta’ San Pawl fostna.

Tradizzjonijiet Pawlini

Bosta huma t-tradizzjonijiet Pawlini fostna u dan ma setgħax jonqos meta nafu li qatta staġun shih fostna. Jingħad li barra ż-żmien twil li qatta fir-Rabat, dar bosta nhawi tal-gzira sa ma’ wasal sal-Mellieha u sat-tarf l-iehor ta’ Malta, Marsaxlokk u naturalment fl-irhula li hemm bejniethom biex lilhom ukoll ihabbrilhom il-vangelu.

Skont ma’ kien jgħid il-Kanonku Dun Ganmari Farrugia tal-Birgu, studjuż tal-istorja tal-ibliet li jmissu mal-Birgu, li dari kien biċċa wahda mal-Parroċċa antikissima tal-Birgu, dik il-knisja f’tarf Bormla ddedikata lil San Pawl ġiet mibnija biex tfakkar li minn dak il-post telaq San Pawl minn Malta fejn hawn nishqu li l-Birgu u l-parroċċa tiegħu kienu wisq akbar milli huma illum. Il-Birgu ċkien meta l-Kavallieri bnewlu s-swar minhabba l-biża’ mill-hbit tat-Torok. Sal-1530 il-limiti tal-Birgu kienu jwasslu sa tas-Sliema u ż-Żurrieq.

Il-Konti Ruġġieru

Persunaġġ iehor antik, wisq importanti, li żar il-Birgu u d-distrett tiegħu kien il-Konti Ruġġieru li htieglu jiehu fortizza ta’ Ras il-Birgu li kellhom l-Gharab f’Malta fil-Medjuevu. Kien Ruġġieru n-Normann li heles lil Malta nisranija mill-hakma Għarbija, fl-1090 u



għalhekk, imhegġeġ bl-ispirtu nisrani li kellu, mexa fuq il-passi ta’ San Pawl u ta lill-Maltin u l-Ghawdxin il-liberta’ tar-religjon ta’ missierijiethom. Hawn il-Maltin setgħu jsewwu l-knejjes antiki u jibnu ohrajn ġodda li kollha kemm huma hadu l-isem tal-Madonna, ibda mill-knisja li illum tissemma bhala l-Katidral, kif ukoll dawk li kienu trawmu fl-għerien tal-Mellieha u Ras il-Birgu, illum imsejha l-Kappella t’isfel fid-dahla tal-Kastell Sant’ Anglu. Minn din il-kappella Marjana tnisset il-Parroċċa ta’ San Lawrenz.

Din il-kitba fil-ktieb ‘Kitbiet Imżewqa’ ta’ Rafel Bonnici Cali dehret ukoll fil-ġurnal ‘Il-Lehen’ ta’ nhar il-Hadd 3 ta’ Frar, u jien hassejt li dan ir-rakkont fuq Beltna għandu jidher fil-fuljett tas-Soċjeta’ Mużikali San Lawrenz tal-Birgu.

**BUFFET
BREAKFAST**

NHAR SIBT IL-GHID
20 T'APRIL 2019
WARA L-FUNZJONI TAL-KNISJA

F'PALAZZO HUESCA
PREZZ: €10

Bix ttrisserva post gentilment għamel kuntatt
ma-Sur Eugenio Pellicano fuq 79617288



Soċjetà Mużikali San Lawrenz

Belt Vittoriosa

Wasal ir-Randan

minn Patri Martin Mamo Kapuċċin

Għal hafna Maltin, dan huwa l-aktar żmien sabih tas-sena. Żmien riflessiv, fejn fih isiru hafna Eżerċizzji Spiritwali, sawm u penitenzi, purċissjonijiet bir-Redentur u bid-Duluri, Peagants u Drama Spiritwali. Pero` hemm haġa wahda li nixtieq li wkoll iżżid fl-ammont u fil-konvinzjoni tagħha; **IL-QRAR.**

Staqsijiet f'it lilek innifsek; **'Kemm ilek ma tqerr?'**

Ninnotaw li filwaqt li żdied it-tqarbin, naqas il-qrar. Fejn dahri kien ikun hemm 'que' kbir għall-qrar nhar ta' Sibt fil-kunventi u l-knejjes tagħna, illum dan il-'que' issibu għat-tqarbin biss. Dan ifisser li, jew m'għadniex naghmlu dnuviet, jew inkella qed naghmlu abbuż serju bit-tqarbin Imqaddes. Mhux sew jekk hafna qed jitqarbnu minghajr ma jgerru. Hawn min qed jitqarben bla ebda skruplu għax jgħid li hekk iħoss, pero` ma ninsewx li min jimxi fuq il-hass jista' jizloq.



Il-qaddis kapuċċin Patri Piju tal-Pjagi, li kien iqrar mill-inqas xi 18-il siegħa kuljum, kien jgħid hekk; **'M'għandix minuta** hielsa, il-hin kollu ngħaddih inholl lil huti mix-xkiel ta' **Satana! Ikun imbierek Alla. L-akbar imhabba hija dik li naħtaf l-erwieħ imjassra minn Satana biex nirbahom għal Kristu. U dan qed naghmlu bla waqfien bil-lejl u bin-nhar; jiġu nies bla għadd, ta' kull klassi, nisa u rġiel... jitwettqu konverzjonijiet sbieħ hafna.** Kien ifarraġ lil min jiġi jgħid jgħid billi jgħid hekk; **'Toqogħdux taħsbu fuq id-dnubiet li tkunu ġa qerretu u m'hemmx għalfejn terġghu tqerruhom. Kunu afu li Ġesu` ġa hafrilkom! Fil-hniena mmensa Tiegħu, Huwa ħassar u qatta' l-kont li aħna kellna Miegħu minhabba dnuvietna; li nerġghu niftakru fihom u ngibuhom quddiem għajnejna biex nerġghu naqilghu l-maħfra jew inkella niddubitaw jekk ikunux maħfura, huwa nuqqas ta' fiduċja fit-tjieba u l-hniena tal-Mulej. Jekk huwa ta' konfort għalina, nistgħu naħsbu kemm offendejna l-Ġustizzja u l-Hniena t'Alla, npattu bl-imhabba u t-tgħakkis, u nbaxxu rasna billi ninxtehtu f'riġlejh.'** Kien jgħid lil min jiġi jgħid 'Mur, Ġesu` jhobbok.' Fl-Iskrittura insibu diveri personagġi li stqarrew htijietom għax għarfu li dinbu, bħal fil-kas ta' **David**, li malli għaraf htijietu u nidem minnhom, stqar quddiem Natan 'Jien dnb kontra l-Mulej!' 2Sam12,13. **Neħemija u l-Lhud** meta kienu reġghu lura f'arthom mill-eżilju bdew ir-riforma nazzjonali bl-istqarrija pubblika kollettiva tad-dnubiet tal-poplu Neh9,2-3. u Dan3,29. **Il-Lhud** ukoll kienu jmorru jitgħammdu minn idejn Ġwanni l-Battista u jstqarru dnuvietom. Mt3,6. **Pietru** stqar li ma kienx jisthoqqu jidher quddiem Ġesu` għax għaraf li hu midneb Lq5,8. **Żakkew** stqar bl-umilta` htijietu Lq19,8. **Il-mara l-midinba** Lq7,36-50 u **l-mara adultera** Ġw8,9-11 taw sinjal tal-istqarrija ta' dnuvietom, u fil-parabbola tal-**iben il-ħali**, Ġesu` wera li min jidneb u jindem jasal jstqar dnuvietu Lq15,21.

Imma huwa Ġesu` **Kristu** li ta s-siġill lill-qrar meta **'nefaħ fuqhom u qalilhom, Ħudu l-Ispirtu S-Santu; Dawk li taħfrulhom dnuvietom ikunu maħfura, u dawk li żzommuhom ikunu mizmuma.'** Ġw20,22-23. U wkoll **'Kull ma torbtu fuq l-art ikun marbut fis-sema u kull ma thollu fuq l-art ikun maħlul fis-sema.'** Mt18,18. Dan hu s-sigriet tal-qrar li nhegġgkom terġghu tibdew tesperjenzaw. Tiehu gost meta tara individwi, koppji u familji shah, li ta' kull ġimgħa jiġu u jgerru.

Habib ftakar li int tkun hieles minn dnuvietek meta quddiem saċerdot, tisqar htijietek. Jekk nistqarru dnuvietna, **Hu fidil u Ġust**, hekk li jahfrilna u jnaddafna minn kull hazen 1Ġw1,8-9.

Kunu mberkin.

Rev. Fr Martin Mamo OFMCap.

LAQGĦAT ELEZZJONI KUMITAT 2019/2020

Nhar il-Hadd 24 ta' Marzu, 2019 ser isiru Laqgħat għall-elezzjoni tal-Kumitat għas-sena 2019/2020.

Laqgħa Ġenerali għall-Bandisti u Membri Propjetarji

Fl-10am ser issir l-Elezzjoni sabieħ jiġu eletti l-President, Viċi President, Segretarju, Kaxxier, Delegat tal-Banda, Arkivista u Deputat.



Laqgħa Ġenerali għall-Membri

Fil-11am ser isir l-Elezzjoni sabieħ jiġu eletti Asst. Segretarju, Asst. Kaxxier u erba' rappreżentanti tal-Membri.

Il-Bandisti u Membri Propjetarji kif ukoll il-Bandisti u l-Membri tas-Soċjeta` huma mhegġa sabieħ jattendu għal dawn il-Laqgħat importanti.

Simon Farrugia
Segretarju



Soċjetà Mużikali San Lawrenz

Belt Vittoriosa

Impenn kontinwu mis-Soċjetà Mużikali tal-Birgu

minn Simon Farrugia - Segretarju

Ninsabu ftit ġimghat biss 'il bogħod mill-Festi tant sbieħ tal-Ġimgha Mqaddsa fejn is-Soċjeta` tagħna tkun qed tipprepara sabieħ tiċċelebra dan bil-kbir. It-tradizzjonijiet kbar li jeżistu fil-Belt tagħna jmorru lura mijiet ta' snin fejn il-partecipazzjoni tal-Banda tal-Birgu fil-Ġimgha l-Kbira u l-Għid ikompli jkabar l-importanza li ahna nagħtu lil dawn il-Festi.

Iżda l-impenn tagħna f' dawn il-Festi ma jiqafx biss fuq il-ġurnata tal-Ġimgha l-Kbira u Hadd il-Għid. Fil-fatt apparti l-wirja 'Ġetsemani' li ssir ta' kull sena f' Palazzo Huesca, f' dawn l-ahhar snin bdejna wkoll nagħmlu programm ta' marċi funebri f' Hadd il-Palm filghodu. Għal din is-sena biss dan il-programm mhux ha jsir bir-raġuni tkun li lejlet Hadd il-Palm il-bandisti tagħna ser ikunu qed jippartecipaw f' isem il-banda tagħna fil-Programm fl-Istitut Kattoliku mtella' mis-Soċjeta` Filarmonika Nazzjonali La Vallette immexxi mis-Surmast ċelebri Taljan Antonino Oddo. Iddeċidejna dan għax kien ser ikun wisq impenjattiv għall-bandisti żgħażaġh tagħna li jippreparaw għal żewġ programmi f' anqas minn 24 siegħa bil-provi li jkun jridu jsiru minn ferm qabel.

Fi ftit granet ohra wkoll ser ikollna l-elezzjoni tal-Kumitat għas-sena 2019/2020 fejn bhala esperiment din is-sena ser issir il-Hadd filghodu tal-24 ta' Marzu li ġej. Dan sabieħ nippruvaw nattivaw aktar attendenza tal-membri peress li fost il-ġimgha l-impenji ta' kulhadd hafna drabi huma bla limitu. Din l-elezzjoni ser tisser ukoll it-tmiem tal-Presidenza tas-Sur Lawrence V. Farrugia wara 32 sena u aktar minn 50 sena hidma fi hdan is-Soċjeta`. Minkejja li nħossni skomdu li nsemmi dak li nkiseb taht il-Presidenza tiegħu minhabba raġunijiet ovvjji, imma nemmen li l-kelma 'Grazzi' hija l-anqas li nistgħu nwasslu lil din il-persuna li tat hajjitha għas-Soċjeta` Mużikali tagħna li llum saret wahda mill-ewlenin flimkien mal-Banda tagħha li dejjem qed tkompli tkabar is-suċċessi tagħha.

L-impenn min-naħa tal-Kumitat għaddej b' ritmu tajjeb fejn hemm hidma bla waqfien kemm mil-lat amministrattiv kif ukoll xogħol fil-Palazz u dak bandistiku. Tajjeb ngħidu li nrexxielna niksbu fondi kemm mill-Aġenzija Żgħażaġh kemm minn Skema A kif ukoll minn Skema B kif ukoll fondi mill-VOPS, kollha relatati mat-tagħlim mużikali u l-hidma sabieħ inkompli nkabbru l-isem tal-Banda tagħna. Hawn nixtieq nringrazzja lil kull min qed jahdem f' dan

ir-rigward b' mod partikolari lis-Sur Bjorn Callus u lis-Surmastrijiet. Inżid ma' dawn lis-Soċjetajiet Mużikali li qed nahdmu magħhom f' wahda mill-iskemi fejn ser inkunu qed norganizzaw Master Classes għal dawk li qed jaspiraw li jsiru Diretturi Mużikali taht il-kordinament tas-Surmast Alan Chircop.



Fil-Palazz għadu kemm sar xogħol ta' tibjid u restawr fin-naħa ta' wara tal-Palazz fejn il-Viċi President Noel Gauci hadem hafna biex lestejna dan il-proġett. Minbarra dan sar ukoll xogħol fil-kċina ta' fuq fejn issa għandna kollox ta' livell grazzi għall-impenn li wrew numru ta' membri tal-Kumitat immexxija mill-Kaxxier is-Sur Lawrence Farrugia.

Ftit tal-granet ilu organizzajna attivita soċjali fis-Sala tal-Kunċerti ta' Palazzo Huesca. Din kienet Pasta Night nhar is-Sibt 9 ta' Marzu fejn din kienet suċċess kbir. Nixtieq minn qalbi nringrazzja lill-Kummissjoni Attivitajiet Soċjali li qatt ma naqtgħu qalbna u dejjem ingħibu l-interess tas-Soċjeta` li ahna tant inhobbu l-ewwel u qabel kollox. L-attivitajiet li jmiss issa ser tkun l-Easter Buffet Breakfast fejn konna ahna l-ewwel għaqda li hrigna bl-idea ta' din l-attivitajiet snin ilu. Nappella lill-membri tagħna li wara l-funzjoni tal-Knisja ningħaqdu flimkien biex nibdew niċċelebraw bhala familja din il-Festa tant sabieħa tal-Għid il-Kbir. Festa li għalina l-Lawrenzjani Vittoriosani tisser il-bidu tat-triq li twassalna għall-Festa tal-Patron tal-Belt tagħna San Lawrenz. Fil-fatt mad-daqq tan-noti tal-Innu Marċ kompożizzjoni ta' Giuseppe Frendo jibda jinhass dak l-entuzjażmu fina lkoll.

Finalment nixtieq ukoll ninforma lill-membri tagħna li l-Banda Vittoriosana San Lawrenz ser tkun qed tiehu sehem attiv fl-attivitajiet li sejr in isiru bejn is-27 u t-30 ta' Lulju ta' din is-sena sabieħ ifakkru l-75 sena mill-miġja lura tal-istatwa titulari wara l-gwerra. Fit-28 ta' Lulju ser nagħtu s-sehem tagħna waqt akkademja mużikali li ser issir fil-Kollegġjata filwaqt li fit-30 ta' Lulju l-Banda ser tagħti s-sehem tagħha b' servizz waqt il-purċissjoni mill-Kollegġjata ta' Bormla għal dik tal-Birgu. Dik hija il-Banda tal-Parroċċa li dejjem tkun hemm fl-aqwa attivitajiet tagħti s-sehem tagħha mingħajr hlas għax temmen fir-responsabilitajiet li għandha biex tibqa' tkun dejjem kif dejjem kienet, il-Banda tal-Birgu.



Soċjetà Mużikali San Lawrenz

Belt Vittoriosa

Il-Kumitat mistieden tas-Soċjetà Filarmonika Leone

Nhar il-Hadd 3 ta' Frar il-Kummissjoni Attivitajiet Soċjali fi hdan is-Soċjetà Mużikali San Lawrenz organizzat harġa fil-gżira Ghawdxija. Il-ġurnata bdiet b'quddies fil-Parroċċa ta' San Lawrenz, bil-grupp wara jżur il-Belt Victoria, Marsalforn u x-Xlendi. Il-Kumitat tas-Soċjetà kien ukoll il-mistieden tas-Soċjetà Filarmonika Leone fejn ġejna mdawrin mat-Teatru Aurora u l-każin meraviljuż tas-Soċjetà. Iz-żewġ Soċjetajiet Mużikali taw tifikira lil xulxin f'din l-okkażjoni. Ta' min ifakkar li l-Banda Vittoriosana San Lawrenz tiehu sehem attiv fil-Festa tal-Assunta hekk kif tagħmel is-servizz ta' nhar it-13 t' Awwissu.



Aktar fondi mill-Aġenzija Żgħażaġh



Fil-Kwartieri Ġenerali tal-Aġenzija Żgħażaġh saret il-presentazzjoni lis-Soċjeta' tagħna wara li kkwalikajna għall-fondi mill-Aġenzija Żgħażaġh għas-sena 2019 taht Skema A kif ukoll B. Fil-fatt ġibna s-soltu fondi li jkopru salarji tas-Surmastrijiet tal-iskola tal-mużika, kif ukoll xi aċċessorji oħra fosthom Team Building Session f'Ghawdex għall-Allievi. U l-iskema l-oħra ikkwalikajna ma' hames baned oħra fejn hadna € 2,000 biex norganizzaw Master Classes fuq Direzzjoni.



Soċjetà Mużikali San Lawrenz *Belt Vittoriosa*

Lawrence Renes iżur Palazzo Huesca

Nhar il-Hadd 27 ta' Jannar, 2019 id-Direttur Mużikali ta' fama internazzjonali Lawrence Renes żar Palazzo Huesca, sede tas-Soċjetà Mużikali San Lawrenz. Huwa ġie mdawwar madwar dan il-Palazz uniku f'Beltna fejn baqa' impressjonat bil-ġmiel u r-rikkezzi, speċjalment dawk mużikali, li jipposjedi. Renes kien jinsab f'pajjiżna hekk kif ġurnata qabel huwa tella' kuncert flmkien mal-Malta Philharmonic Orchestra 'The Romantic Symphony'. Imwield fl-1970 Lawrence Renes ghandu rabtiet kbar mal-Belt taghna u ma' San Lawrenz peress li ommu hija mill-Birgu u fuq kollox kif jindika ismu.



Il-Banda Vittoriosana San Lawrenz b'servizz funebru fil-Belt Valletta

Nhar il-Ġimgha 8 ta' Marzu, 2019 il-Banda Vittoriosana San Lawrenz hadet sehem fil-Pellegrinagg bl-istatwa ta' Ġesu Redentur li harġet mill-Knisja ta' Santu Wistin fil-Belt Valletta. Is-servizz beda fil-5.30pm fejn il-Banda tal-Birgu daqqet ghal darb'ohra fil-Belt Kapitali bil-purċissjoni tgħaddi minn Old Bakery Street, Archbishop Street, Republic Street, Melita Street u lura għall-Knisja ta' Santu Wistin. Servizz iehor suċċess mill-Banda tal-Birgu.





Soċjetà Mużikali San Lawrenz

Belt Vittoriosa

Taghrif mill-Kċina

minn MaryRose Gauci

Torta taċ-Ċikkulata ghal żmien l-Ghid

Ingredjenti:

Għall-ghagina:

175 ml halib fietel
Bajda imhabbta
450g dqiq mgharbul
2 kuċċarini hmira mnixxfa
50g caster sugar
250g butir kiesah, imqatta'
Niskata melh

Għall-mili:

200g lewż inkaljat hafif u mqatta' ghat-tul
50g icing sugar
25g cocoa powder
50g butir
l-abjad ta' bajda
50g ċikkulata skura, imkissra biċċiet żghar

Għall-gelu:

50g icing sugar

Biex tiżboħ il-wiċċ:

l-isfar ta' bajda
3 imgharef halib
Zokkor ismar, biex troxx



Metodu:

Hallat flimkien il-halib u l-bajda fi skutella żghira. Poġġi d-dqiq u l-butir fi skutella kbira u dahhal il-butir fid-dqiq sakemm isir bħal frak tal-hobż. Żid il-hmira, iz-zokkor u niskata melh, u hawwad kollox flimkien. Aghmel hofra f'nofs it-tahlita u ferra' l-bajda u l-halib fiha. Ghaqqad l-ingredjenti flimkien b'idejk. Roxx il-mejda bid-dqiq u aqleb it-tahlita fuqha; aghġen ftit sakemm tagħqad. Iftaħ l-ghagina f'rettanglu u itwi ż-żewġt iġnub il-qosra 'l gewwa biex jiltaqghu fin-nofs; erga' itwi l-ġnub għan-nofs għat-tieni darba. Iftaħ l-ghagina f'rettanglu għal darb'ohra u rrepeti l-proċess tat-tiwi. Geżwer l-ghagina fil-cling film u halliha toqghod fil-frigġ għal mill-inqas 4 sigħat jew tul il-lejl.

Għall-mili: kisser 150g mil-lewż mal-icing sugar, u cocoa powder, żid il-butir u l-abjad tal-bajd, u hallat sakemm isiru paste. Żid iċ-ċikkulata u dahhalha fit-tahlita b'mgharfa. Idlek landa tal-qiegh jinqala' ta' 23cm bil-butir. Aqsam l-ghagina f'biċċejn, wahda kemm kemm ikbar mill-ohra. Bil-parti l-kbira iksi l-qiegh u l-ġnub tal-landa. Ifrex il-mili ugwalment mal-qiegh kollu. Iftaħ il-kumplement tal-ghagina f'ċirku u poġġih fuq il-mili. B'sikkina aqta' l-ghagina żejda minn mad-dawra u b'subghajk oqros ftit it-truf flimkien. Għatti l-landa bil-cling film u halliha toqghod f'post għas-shana għal madwar siegħa. Sahhan il-forn għal temperatura ta' 160°C.

Habbat l-isfar tal-bajda mal-halib u bihom idlek il-wiċċ tat-torta u ferrex il-kumplement tal-lewż u ftit zokkor ismar. Ahmi għal 40-45 minuta sakemm it-torta tintnefah u tiehu kulur hamrani. Ohroġha mill-forn u halliha tibred għal siegħa. Fi skutella żghira holl l-icing sugar bi ftit qtar ta' ilma kiesah. Aqla' t-torta mil-landa u poġġiha fuq platt ċatt, u b'mgharfa ferrex il-gelu fuq wiċċ it-torta.

Informazzjoni:

Haxix u meta jkun fis-suq f'Malta

Artiċokk (*Jerusalem Artichokes*) – minn Ottubru sa Mejju;

Basal (*onions*) – is-sena kollha;

Basal Żghir (*Spring Onions*) – is-sena kollha;

Brokkoli (*Broccoli*) – minn Ottubru sa Ġunju;

Brungiel (*Eggplant*) – is-sena kollha;

Bużbież (*Fennel*) – minn Ottubru sa Mejju;

Bżar aħdar (*Green Pepper*) – is-sena kollha;

Bżar aħmar / Felfel (*Chilli*) – minn Mejju s'Ottubru;

Bżar aħmar helu (*Sweet Red Peppers*) – is-sena kollha;

Ċentinarja (*Chayote*) – minn Ottubru sa Jannar;

Ċicri (*Chickpeas*) – minn Mejju sa Ġunju;

Faqqiegh (*Mushrooms*) – is-sena kollha;

Fażola (*Beans*) – minn Mejju sa Jannar;

Ful (*Broad beans*) – minn Marzu sa Mejju;

Ġdur (*Kohlrabi*) – is-sena kollha;

Hass (*Lettuce*) – is-sena kollha;

Hass Aħmar (*Red lettuce*) – is-sena kollha;

Hjar (*Cucumber*) – is-sena kollha;

Indivja (*Endive*) – minn Ottubru s'April.





Soċjetà Mużikali San Lawrenz

Belt Vittoriosa

Amilcare Ponchielli

jikteb Christopher Pisani - Arkivista

Hekk kif jghaddi l-Milied, hafna jibdedw jahsbu li l-hajja l-Ghid il-Kbir. Min hu dilettant sew tal-festi, u l-iktar ahna l-Vittorjożani, din il-formula ma tghoddx. L-ewwel il-Milied, imbgħad San Pawl (ghax jiġi sitt xhur biss qabel San Lawrenz), imbgħad il-Ġimgha l-Kbira u magħha l-Ghid il-Kbir. U malajr nibdedw nahsbu għall-ewwel Erbgha ta' San Lawrenz u f'kemm ili nġhidlek, inkunu miġburin bhala poplu Vittorjożan ġewwa l-knisja biex nilqgħu lil San Lawrenz fil-hruġ min-niċċa. Imma minn dawn il-festi kollha, apparti San Lawrenz, il-Ġimgha l-Kbira hija wahda mill-festi għall-qalb il-Vittorjożani (inkluż il-bagigga nhar Sibt il-Ghid).

Imma meta nahseb fuq il-Ġimgha l-Kbira, ma tistax ma tahsibx fil-marċi funebri; dik id-daqqa tal-katuba mal-pass meqjus tar-reffiegħa, u mal-pass bħal qisu ritmiku tal-bandisti quddiem il-Vara l-Kbira. Personalment, kulhadd jaf li jien wiehed li nikkomponi l-marċi funebri, ghax il-marċi funebri għalija huma mod ta' espressjoni sabiha. Imma meta nħares lejn in-numru ta' marċi funebri li għandna ġewwa l-arkivji tagħna, b'mod speċjali lejn is-sbuhija tagħhom, nintilef u l-ewwel kelma li tiġini hija 'Kemmm kien hawn ġenji li ghaxqu l-poplu bil-marċi tagħhom'. Fost dawn il-kompożituri nsibu lil Hector Dalli, Paul Schembri, Giuseppe Frenzo, Antonio Mellili, Dun Alwig Fenech, Lorenzo Galea, Salvino Fabri, Publio Borg u Vincenzo Ciappara. Dan biex ma nsemmux kompożituri barranin li hallew teżor fl-arkivji tagħna, bħal Luigi Cirenei, Amadeo Amadei, Beccuci, Giovanni Giumarra, De Michelis u Amilcare Ponchielli. Mhux ta' b'xejn li fil-Ġimgha l-Kbira, meta hafna baned Maltin ikunu qed idoqqu fl-istess hin, issib min jiġi apposta l-Birgu biex jisma' l-banda tal-Birgu ddoqq dik il-hlewwa liema bhala.

Appuntu Amilcare Ponchielli huwa l-kompożitur li jmiss għal din il-harġa li jmiss. Ponchielli tweled nhar il-31 t'Awwissu tal-1834 ġewwa Paderno Fasolaro, hdejn Cremona. Paderno Fasolaro kien jagħmel parti mir-renju tal-Lombardija Veneta, u llum il-ġurnata jismu Paderno Ponchielli. Missieru kien organista u kien hu li ta l-ewwel tagħlim mużikali lil ibnu. Fl-eta` tenera ta' 9 snin, Ponchielli dahal jistudja l-mużika fil-konservatorju ta' Milan. Hemm, hu dam 11-il sena jistudja b'xejn. Ponchielli studja taht Arturo Angeleri fuq il-pjanu u Pietro Ray fuq it-teorija. Ta' 10 snin, hu kiteb l-ewwel sinfonija fuq partitura ridotta. Fl-1851, beda jiehu struzzjonijiet fuq il-kompożizzjoni mingħand Felice Frasi, fejn dan kompli jinklina lil Ponchielli lejn l-opra.

Fl-1854, Ponchielli gradwa mill-konservatorju u bhala impjeg, beda billi ha l-pożizzjoni t'organista fil-knisja ta' Cremona. Fis-sena ta' wara, ingħata l-kariga ta' assistant

direttur tat-Teatru Concordia. F'dan it-teatru fl-1856, indaqqet għall-ewwel darba l-opra tiegħu 'I Promessi Sposi', fejn kellha suċċess konsiderevoli. Fil-15-il sena ta' wara, Ponchielli għadda minn żmien diffiċli, għaliex f'it li xejn il-kompożizzjonijiet tiegħu irnexxielhom jagħmluha sa fuq il-palk, u l-ftit li irnexxielu jeseġwixxi, mhux li tghid li ntlagħu tajjeb.



Fl-1864, Ponchielli laħaq direttur tal-banda ta' Cremona, fejn minn hemm beda jahdem fuq xogħol stil ta' ballu bl-isem ta' *Grisetta*. Ma' din il-banda, Ponchielli irranga u kkompona aktar minn 200 xogħol bandistiku. Jista' jagħti l-kaz li kien f'dan iż-żmien li kkompona l-marċ funerbu bl-isem ta' *A Mio Padre*, li l-banda tagħna irrekordjat fuq CD fis-sena 2008. Is-suċċess ma kienx xi wiehed kbir, imma xorta wahda kien biżżejjed biex jitfa' l-attenzjoni tiegħu fuq l-opra. Sadanittant, wara li rreveda l-opra *I Promessi Sposi*, fl-1872 reġa' esegwixxa din l-opra f'Milan, din id-darba b'suċċessi kbar, tant li fil-jiem ta' wara, din l-opra daret it-teatri tal-jani kollha. Ukoll, Ponchielli kien irnexxielu jissieheb mad-ditta Ricordi, fejn din bdiet tippubblika x-xogħolijiet tiegħu, inkluż l-aktar xogħol riċenti ta' suċċess *Le Due gemelle*, ballu li ndaqq l-ewwel darba ġewwa La Scala fl-1873.

Fl-1874, Ponchielli żżewweġ lis-Sopran Teresina Brambilla. Minn dan iż-żwieġ, Ponchielli kellu 3 itfal. Pero` l-akbar suċċess għal Ponchielli kien meta fuq librett ta' Arrigo Boito, fl-1876 hu kkompona l-opra *La Gioconda*. Din l-opra kellha suċċessi kbar kemm fl-Italja kif ukoll madwar l-Ewropa kollha inkluż ġewwa San Pietruburgu fejn sal-1884 hu stess kien għadu jattendi għall-eżekuzzjonijiet ta' din l-opra. Fl-1880, wara dan is-suċċess, kellu suċċess iehor meta kien inhatar bhala direttur tal-kompożizzjoni fil-Konservatorju ta' Milan. Fl-1881, kien inhatar ukoll bhala Maestro di Cappella tal-Katidral ta' Bergamo.

Ta' min jghid li fi żmien, Giuseppe Verdi biss kien jghaddih mill-popolarita`. Ponchielli apparti l-opra, kien kiteb ukoll numru ta' xogħolijiet orkestrali, ballijiet, chamber music, u xogħolijiet għall-vuċijiet diversi. Importanti li wiehed isemmi li Ponchielli kien l-ghalliem ta' kompożituri kbar ohra, fosthom, Umberto Giordano, Pietro Mascagni u Giacomo Puccini. Fis-sena 1940, is-silta mill-opra *La Gioconda* bl-isem *Danza delle Ore*, kienet ukoll giet featured f'Fantasia. Opri ohrajn ta' suċċess li kkompona Ponchielli huma, I Lituani, I Mori di Valenza, Il Figliuol Prodigio, u Marion Delorme.

Ponchielli miet b'kawża ta' pulmonite ġewwa Milan fis-16



Soċjetà Mużikali San Lawrenz

Belt Vittoriosa

Wiċċ Imb'wiċċ mas-Surmast Lawrence Renes

minn Paul Micallef

Preludju

Meta xi erbghin sena ilu mort btala l-Olanda ma' habib tiegħi Lawrence Spiteri, fuq stedina li kellna morna nzuru familja li l-omm kienet mill-Birgu, ahna nafuha bhala ta' Ezzu l-iskarpan. Il-post kien jismu Alkmaar u kien u għadu magħruf għall-produzzjoni tal-ġobon. Waqt li konna hemmhekk, tfaċċa it-tifel żgħir li forsi kellu 8 snin li beda jdoqq l-innu marċ ta' Giuseppe Frendo fuq il-vjolin tiegħu. Naturalment jien u siehbi tpaxxejna u ammirajna lil dan it-tifel li f'nofs l-Olanda isemmalna dik il-melodija li hi tant għall-qalbna. L-istorja waqfet hemm għal dakinhar ... sakemm ...

Erbghin sena wara....

Is-sena l-oħra qrajt li ċertu direttur ta' fama mondjali ta' oriġini Maltija u, jekk ma tridx bl-isem ta' Lawrence ġej Malta biex jagħti kuncert. Ghajnejja ghokritni meta rajt l-avviż u wara li għamilt xi mistoqsijiet hsibt li probabilment dan id-direttur m'hu hadd hlief dak it-tifel żgħir idoqq il-marċ ta' Frendo bil-vjolin f'nofs l-art tat-tulipani ghexieren ta' snin ilu. Staqsejt, ċempilt, indagajt biex nagħmel kuntatt miegħu halli niċċara id-dubbi tiegħi u eventwalment nagħmillu intervista, pero` lahaq harabli.

Sena Wara

Din is-sena ergajt qrajt li dan l-istess direttur reġa' ġej Malta biex jagħti kuncert Dar il-Mediterran. Ghidt bejni u bejn ruhi 'Darba harab, it-tieni darba le.' Għamilt il-kuntatti meħtieġa permezz ta' emails u telefonati u fl-ahhar Lawrence stess ġie jsbni il-każin tal-Banda il-Hadd filghodu biex jiltaqa' miegħi u nitkellmu fuq il-possibilita` tal-intervista. Iltqajt miegħu waqt li Lawrence Farrugia (ta' Doda) kien qed idawwru is-swali tal-każin u baqa' immeraviljat bl-ghana tal-każin tagħna speċjalment f'dawk li huma strumenti. Kienet hasra li qatt ma sar kuntatt miegħu qabel direttur ta' dak il-kalibru. Intant ftehemna għal filghaxija il-każin biex nagħmlu din l-intervista u il-tqajna u ... dan hu dak li hareġ.

Intervista

Għalkemm ġieli rajt ritratti tiegħu fil-ġurnal, sibte lil Lawrence bi tħissima, karattru mill-isbah, umli u tista' tkompli titkellem miegħu għal hafna żmien mingħajr ma tiddejjaq imqar sekonda.

Bhas-soltu bdejna bid-dettalji tal-familja tiegħu. Missier Lawrence jismu Kees Renes li kien jahdem man-Navy u ommu Josephine xebba Bonnici li fil-Birgu kulhadd kien jafha bhala ta' Ezzu l-iskarpan u li kienu joqogħdu fi Triq it-Tramuntana viċin id-dar Normanna. Hu twieled fit-8 ta' Marzu tas-sena 1970, jiġifieri illum għandu 49 sena, f'Den Helden fl-Olanda u wara mar joqogħod ma' ommu post iehor Alkmaar (fejn il-tqajt miegħu jien) wara li l-ġenituri tiegħu iddivorjaw.

Bix-xieraq, hu ġie imsemmi għall-nannuh u naturalment għal San Lawrenz u zied li nanntu Andrea kienet marret għall-magħmudija tiegħu u anke qagħdet parrina. Hu għandu hui iehor iżgħar minnhu tliet snin bl-isem ta' Ronald.

Għalkemm hu ma jtkellimx bil-Malti, pero` jekk mhux kollox, jifhem hafna kliem Malti għax ommu dejjem rabbieta kemm jista' jkun fl-ambjent Malti. Ghajnejn Lawrence jixgħelu x'hin jitellem fuq Malta, speċjalment fuq iż-żmien nostalgiku u romantiku ta' tfulitu, meta kull sena kien iqatta' madwar xahrejn il-Birgu. Il-memorji sbieħ u luċidi tal-Birgu ta' 40 sena ilu għadhom ċari f'moħhu u kif spjegali kien l-aqwa żmien ta' hajtu. Tifhem ukoll li

għalih Malta u l-Birgu kienu isbah għax għalih din kienet tkun btala u kien jista' jara u jitbaskat fix-xemx kemm irid u mhux kien ikollu jistenna il-jiem għal dik Olandiża. Kien ikun jista' jaqbeż kemm irid fil-famuża Toqba beach ġirbija li għalih kienet aqwa minn Copa Cabana jew Bondi beach...



Tifkiriet

Kieku kelli nikteb dak kollu li qalli fuq il-memorji tiegħu ma kont nieqaf qatt. Lawrence jiftakar lin-nannuh jiehdu fuq is-swar u jgħidlu l-istejjer. Jiftakar l-ghawm u l-qbiż it-toqba u hu u niezel kien jiggosta (forsu għall-ahhar darba) il-fniek hajjin fil-gaġġeġ barra għand Pawlu tal-laham fi Triq Britannia (illum Hilda Tabone). Qalli li wara li kien jitla' kien jinnota (u jahseb ukoll b'dieqa) li n-numru tagħhom jkunu naqsu ... u sabu id-destin tagħhom maz-zalza u t-tewm fuq il-platt. Ftakar li nanntu ma kellhiex shower għalhekk kienu jinhaslu billi jifawlhom l-ilma ċar u frisk mil-bir, pero` dejjem kellu biża u mistħija li jkollhom inezzgħuh għarwien quddiem kuġintu Lorraine!

Ihobb il-hobża u l-ftira biż-żejt Maltija u anke l-pastizzi, għalkemm ihobb tal-irkotta għax tal-piżelli ma jiggustahomx. Jiftakar sew li meta kienu jiġu Malta, il-familja kollha kienet tkun tistennihom l-ajruport u kienu jhossuhom qishom VIP's ... fil-fatt mur għidlu dak iż-żmien li hekk kellu jsir meta jikber. Jiftakar li kienu jmorru bil-private jghumu il-bajja tal-Armier. Jiftakar li kienu jilgħabu il-ballun fi Triq il-foss u zitu Lora kienet iġġiblu x'jixrob. Jiftakar li nannuh kien jibgħatu jixtri il-hobz mingħand il-furnar. Ghadha ċara quddiem ghajnejh wahda mara li kienet tbiegħ u tqaxxar il-bajtar tax-xewk b'idejha, jkunu hoxnin u raffi. Jiftakar li jmur fuq il-bejt ta' zitu jilgħabu bil-ballun u anki jifgħu is-sunetti waqt il-marċijiet tal-festa u ghala le... għadu jiftakar meta kellu tnax-il sena, hass is-shana tax-xufftejn u l-immifsejn waqt li tiegħem l-ewwel bewsa tiegħu ma' tfalja (jew tifla) Maltija ... Kif qatt wiehed jista' jinsa mument sagra bhal dak u meta dan isehh fuq 'island in the sun'. O żmien helu kif hallejtni.

Sejba bikrija tat-talent

Lawrence irrakontali storja helwa, meta kellu xi 15-il sena, għalkemm kien iġib il-vjolin miegħu, minhabba l-istorbju ma kienux ihalluh idoqq id-dar, għalhekk kienu sabulu dar vojta fi Triq Brittanika u kien imur hemm biex jipprova l-istrument. Jiftakar li darba minnhom waqt li kien għaddej bil-provi, habbat il-bieb u dahal raġel pulit li talbu sabiex jiehdu sehem mal-orkestra waqt l-opra Tosca li kienet se tittella' f'Malta. Irrizulta li dak ir-raġel ma kien hadd hlief is-surmast Joe Sammut! Lawrence qalli li żmien wara kien mar biex jerga' jiltaqa' miegħu.

Effett fuq hajtu

Lawrence sahaq għal bosta drabi li dawn it-tifkiriet hallewlu impatt kbir fuq hajtu u l-karattru issawwar madwar dawn il-memorji. Fil-fatt fir-rakkonti tiegħu fakkarni fiż-żminijiet tal-iskola, meta fis-sillabu kellna il-ktieb ta' Gerald Durrell, 'My Family and other animals' dwar l-avventuri tiegħu bhala tifel fil-ġzira griega ta' Korfu. Lawrence zied li llum, għalkemm lahaq il-quċċata tal-karriera, għad għandu nostalgija ghajjura għas-sempliċita` li hu daq u esperjenza fit-toroq doġoq ta'



Soċjetà Mużikali San Lawrenz

Belt Vittoriosa

Beltna (u Beltu). Qalli li anke meta jiġi Malta, hu jippreferi joqghod fuq id-dghajsa tiegħu sorġuta fix-xatt tal-Birgu bl-isfond tal-faċċata majestuża tal-parroċċa tagħna, milli xi lukanda

lussuża ghax jiehu gost li kuljum jara, jinżel u jterraq fil-Belt Vittoriosa. Qalli li saħansitra, fl-Amerika kien hemm nies li lesti jhallsu anki sa 20,000 dollari biex imorru jieklu miegħu però, hu kien jippreferi hemm fil-bar tal-każin bi flixkun birra kiesha Maltija u xi haġa xi jnaqqar bhal galletta bil-ġbejniet u biċċa hobż bil-bigilla ... U naturalment fil-kumpanija ta' persuna importanti bħali!

Il-karriera Mużikali

Meta staqsejtu dwar il-karriera mużikali tiegħu, weġibni li kwazi bdiet b'kumbinazzjoni. Dan għaliex għall-ewwel hu kien se jtiha għall-ġimnastika wara li kien rebah kompetizzjoni nazzjonali. Li ġara hu li biex ikompli jippratika dan l-isport, kellu jmur 'il bogħod hafna mid-dar, haġa li ommu għar-raġunijiet logiċi ma xtaqitx. Minflok, habib tiegħu kien hajru biex jibda jitgħallem u jdoqq il-vjolin.

Id-direzzjoni mużikali

Minn hemm Lawrence ma harisx lura u kompla jistudja il-vjolin u ta' 14-il sena diġà kien idoqq mal-Orkestra Nazzjonali taż-Żgħażaġh Olandiża u beda jdur mal-pajjiżi tad-dinja. Wara hu beda jistudja id-direzzjoni u llum hu lawreat kemm fil-vjolin kif ukoll fid-direzzjoni. Hawn hu spjegali bil-paċenzja li d-direzzjoni hi linja kompletament differenti u bidilli il-fehma li d-direzzjoni tal-orkestra tithalla lil xi surmast anzjan eżattament meta jkun se jerfa' mill-karriera. Lawrence beda jidderiegi sa minn meta kellu 16-il sena. Meta staqsejtu dwar kompożizzjoni, hu qalli li hu qatt ma kkompona ghax dik hija linja differenti mid-direzzjoni.

Tlaqqigha Maltija

Illum Lawrence Renes hu surmast ta' fama internazzjonali li jdur mad-dinja kollha fl-aqwa teatri, jidderiegi l-aqwa orkestri u mużiċisti tad-dinja. Fil-fatt, anke l-ghada stess li għamilna l-intervista, kellu jmur l-Amerika. Hawn Lawrence irrakkontali anedottu meta darba f'Hamburg il-Germanja, hu kien qed jidderiegi l-opra ta' Giacomo Puccini, Madama Butterfly fl-Opera House Nazzjonali u wara r-rappreżentazzjoni iltaqa' mas-soprana wkoll ta' livell mondjali, li hi wkoll mill-Birgu, Miriam Gauci li kienet qed tinterpreta il-karattru ta' Butterfly u kellimha bil-Malti. Hi skantat u tghidx kemm ferhet bih li hu wkoll Malti u mill-Birgu u it-tnejn qed jagħmlu isem mhux biss lilhom iżda lill-Birgu u lil Malta.

Familja

Ta' 33 sena, Lawrence iżzewweġ lil wahda mil-mużiċisti tiegħu, Irina Simon mir-Rumanija u llum għandu tifel ta' 14-il sena bl-isem ta' Luca Lawrence. Ma stajt ma nsaqsihx fuq jekk hux interessat fil-mużika bħali. Hu weġibni li għalkemm iva għall-ewwel beda jitgħallem il-vjolin, però illum qaleb kompletament u qed jittrenja għall-futbol, għall-goalkeeper biex inkun eżatt. Vittoriosa Stars ... please note!

Illum

Lawrence kompla u qalli li għalkemm id-djarju tiegħu hu imballat u jiġri minn post għall-iehor, lil Malta u speċjalment il-Birgu baqa' jhobbu u jgħozzu, tant li hu jipprova jiġi imqar 4 darbiet fis-sena. Għal dan il-ghan, fil-passat hu anke xtara propjeta' f'Malta li issa però m'għadhiex għandu. Għalkemm jiġi biex jistrieħ, issa li l-fama tiegħu kibret u kulhadd sar jaf bih, qed ikollu wkoll impenji f'Malta bħalma kienet din l-istess okkażjoni.

Opinjoniġiet

Bhas-soltu tlabtu kif jabsibha dwar il-mimmi t'għajnejh



... il-Birgu. Qalli li hu kburi li familtu ġejja mill-Birgu u kull fejn ikun dejjem isemmi li hu Malti u anke jirreferi għall-Birgu. Hu kompla li l-Birgu bħal kolli inbidel hafna, però n-nies għadhom helwin u dhulin. Illum il-Birgu sbieħ u minhabba f'hekk qed jattira iktar barranin li jiġu hawn u hekk il-propjeta' għoliet bir-riżultat li hafna Vittorjożani li anke xtaqu joqoghdu hawn illum ma jistgħux. Qalli li dan anke ġara lill-familjari tiegħu stess.

Lawrence li hajtu hija l-mużika qalli li l-każin tal-banda fortunatament għadu iċ-ċentru tal-hajja soċjali Maltija u dan minkejja it-tibdiliet u l-progress li sar. Hu qalli li bil-hila ta' dawn is-soċjetajiet qed irawwu lit-tfal u anke minnhom jistgħu johorġu mużiċisti u diretturi tal-futur li anke jistgħu jkun parti mil-Orkestra Nazzjonali.

Mużika Klassika

Hu jixtieq li l-baned Maltin inkluza il-banda tagħna iddoqq iktar mużika klassika. Hawn jien spjegajtli li fil-passat hekk kien jiġri però l-iktar fil-kunċerti li qabel kien isir f'lejljet il-festa bir-riżultat li hafna nies speċjalment żgħażaġh u dawki li ma kienux midhla tal-mużika klassika kienu jtnaffru mill-pjazza u kienu jispiċċaw fil-bars jew id-dar. Komplejt li llum il-prassi hi li fil-kunċerti mużikali tindaqq iktar mużika popolari u tal-widna bħal mużika semi-klassika, mużika minn films, musicals jew kanzunetti li llum jitqiesu klassiċi. Fuq din, filwaqt li insista li mhux qed jikkritika, ma jaqbilx.

Soċjeta' Mużikali San Lawrenz

Dwar is-soċjeta' tagħna li forsi issa beda jjarreb lejha, anke wara il-mawra u l-ispejgazzjoni, hu baqa' impressjonat bil-facilitajiet li hawn, speċjalment f'dak li huma strumenti u tagħlim. Kienet inevitabbli il-mistoqsija u forsi (azzardajt għan-nom tas-soċjeta') li stedintu li xi darba fil-futur issir xi attivita' bil-partecipazzjoni tiegħu minkejja l-impenji iffullati li għandu. Bla ma hasibha darbtejn, hu qalli li iva diġà beda d-diskussjonijiet kemm ma' nies mil-Birgu, kif ukoll anke fuq livell nazzjonali li ssir xi attivita' fil-Birgu fil-futur.

Sitwazzjoni Maltija

Dwar is-sitwazzjoni mużikali Maltija Lawrence qalli li jinhtieg b'mod urġenti li f'Malta jkun hawn post li fiha jistgħu jsiru kunċerti ta' livell internazzjonali bħal m'hemm f'pajjiżi oħra ghax li hawn bħalissa huma żgħar u mhux addattati għal ċerti kunċerti kbar u ta' livell. Hekk Malta tista' wkoll tohloq niċċa ġdida ta' turizmu. Fil-fatt semmejtli li darba kien hemm hsieb li jsir xi haġa simili flok il-power station tal-Marsa u hekk tista' tiġi ġġenerata dik l-area.

Għeluq

Biex naghlaq jien m'ghidtlux saħha iżda 'arrivederci' u nittama li forsi b'din il-laqgħa u l-intervista tkun il-bidu ta' relazzjoni twila, dejjiema u li thalli frott. Min-naha tiegħu hu jinsab lest u anzjuż. Ahna għandna nkunu kburi li dan id-direttur ta' demm Vittorjożan ta' fama mondjali (u li forsi għadna ma apprezzajniehx biżżejjed) u li għadu tant żgħir fl-eta', tant jgħozz it-tifkriet tal-Birgu u li dan wasslu li jibqa' jhobb lill-Birgu tagħna. Sa laqgħa oħra, arrivederci Lawrence, u nittamaw li ma ndumux ma nerġghu narawk.



Soċjetà Mużikali San Lawrenz

Belt Vittoriosa

ATTIVITA` GHAX-XHUR TA` MARZU - APRIL 2019

Is-Sibt 2 ta' Marzu	Fil-10,00am Laqgħa tal-Kummissjoni Finanzi
L-Erbgħa 6 ta' Marzu	Bidu tar-Randan
Il-Gimgha 8 ta' Marzu	Fil-5.30pm Sehem tal-Banda San Lawrenz fil-purċissjoni ta' Kristu Redentur fil-Belt
Is-Sibt 9 ta' Marzu	Fit-8.00pm Ikla familjari fil-Każin tal-Banda
Il-Hamis 14 ta' Marzu	Fis-7.00pm Laqgħa tal-Kumitat Centrali
It-Tlieta 19 ta' Marzu	Festa Pubblika San Ġużepp
L-Erbgħa 20 ta' Marzu	Fis-7.00pm Laqgħa tal-Kummissjoni Banda
Il-Hadd 24 ta' Marzu	Laqgħat Ġenerali għall-ghazla tal-Kumitat għas-snin 2019-2020 Fil-10.00am Għal Bandisti u Membri Propjetarji Fil-11.00am għal Membri
L-Erbgħa 27 ta' Marzu	Fis-7.00pm Laqgħa tal-Kumitat Centrali
Il-Hadd 31 ta' Marzu	Jum il-Helsien
It-Tlieta 2 ta' April	Fis-6.30 Laqgħa tal-Kummissjoni Banda
Il-Ġimgha 5 ta' April	Laqgħa tal-Kummissjoni Finanzi
Il-Hamis 11 ta' April	Ftuh tal-Wirja tal-Ġimgha l-Kbira
Il-Ġimgha 12 ta' April	Tifkira tad-Duluri ta' Ommna Marija Santissima
Il-Ġimgha 19 ta' April	Tifkira tal-Mewt u l-Passjoni ta' Sidna Ġesu` Kristu Sehem tal-Banda fil-purċissjoni tal-Ġimgha l-Kbira
Is-Sibt 20 ta' April	Wara l-Funzjoni ta' Sibt il-Għid - Buffet fil-Każin
Il-Hadd 21 ta' April	Hadd il-Għid - sehem tal-Banda fil-purċissjoni ta' Kristu Rxoxt

hsbc.com.mt

📞 2380 2380

HSBC 

Approvat u mahruġ mill-**HSBC Bank Malta p.l.c.**, 116, Triq i-Arcisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTORS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA

BOV

Bank of Valletta

BOV PERSONAL LOANS

2131 2020 | bov.com

Mahruġ minn **Bank of Valletta p.l.c.**,
58, Triq San Zakkarja, 4-Belt Valletta VLT 1100

assigurazzjoni fuq
il-hajja b'xejn meta
tixtri karozza

impenn fejn is-suċċess tiegħek

Is-self personali kollu huwa suġġett għall-kriterji normali ta' self u għall-approvazzjoni finali mill-fergħa tiegħek tal-BOV. Il-benefiċċju ta' assigurazzjoni b'xejn fuq il-hajja huwa ta' massimu ta' €25,000 għal kull faċilità, sal-età ta' 69 sena jew sakemm tithallas il-faċilità skont x'jaghlaq l-ewwel. Japplikaw xi termini u kundizzjonijiet.



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799

Fax: 02 9671 6706

Mobile: 0408 079 246

Email: gvella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*



ASSOCIATION OF BANDMASTERS
VITTORIOSA
A.S. 1945